

Opinjoni tal-Kumitat Ekonomiku u Soċjali Ewropew dwar l-estensjoni tal-miżuri kontra d-diskriminazzjoni għal oqsma barra l-impjiegi u l-possibbiltà ta' direttiva komprensiva unika kontra d-diskriminazzjoni

(2009/C 77/24)

Nhar is-17 ta' Jannar 2008, b'konformità mal-Artikolu 29(2) tar-Regoli tal-Proċedura tiegħu, il-Kumitat Ekonomiku u Soċjali Ewropew iddeċieda li jhejji Opinjoni fuq inizjattiva proprja dwar

L-estensjoni tal-miżuri kontra d-diskriminazzjoni għal oqsma barra l-impjiegi u l-possibbiltà ta' direttiva komprensiva unika kontra d-diskriminazzjoni

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta' Lulju 2008. Ir-rapporteur kien is-Sur Crook.

Matul l-477 sessjoni plenarja tiegħu li nżammet fis-17 u t-18 ta' Settembru (seduta tat-18 ta' Settembru), il-Kumitat Ekonomiku u Soċjali Ewropew adotta din l-opinjoni b'112-il vot favur, 3 voti kontra u 2 astensjonijiet.

1. Konkluzjonijiet u rakkomandazzjonijiet

1.1 Id-dritt għall-ugwaljanza huwa kemm dritt universali kif ukoll prinċipju fundamentali tal-ligi Komunitarja. Dan huwa ddikjarat fil-Karta tad-Drittijiet Fundamentali. Il-fonti tiegħu tinsab fil-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fundamentali, l-istrumenti internazzjonali l-oħra li tagħhom l-Istati Membri kollha huma firmatarji u t-tradizzjonijiet tal-kostituzzjoni komuni għall-Istati Membri.

1.2 Artikolu 13 tat-TKE timpenja lill-UE li tiġġieled id-diskriminazzjoni minhabba s-sess, ir-razza jew l-oriġini etnika, ir-religjon jew it-twemmin, id-dizabbiltà, l-età u l-orjentazzjoni sesswali fl-oqsma kollha fil-kompetenza tagħha. It-Trattat ta' Lizbona jagħmel il-ġlieda kontra d-diskriminazzjoni għan speċifiku tal-UE.

1.3 Id-Diskriminazzjoni għar-raġunijiet imsemmija f'Artikolu 13 tista' ttlef milli jintlaħqu l-iskopijiet tal-Komunità Ewropea kif jidhru f'Artikolu 2 tat-TKE, fosthom il-promozzjoni ta' livell għoli ta' impjiegi u ħarsien soċjali, l-ugwaljanza bejn l-irġiel u n-nisa, it-titjib fil-livell tal-ghajxien u l-kwalità tal-hajja, il-koeżjoni ekonomika u soċjali u s-solidarjetà fost l-Istati Membri.

1.4 Il-ħarsien effettiv mid-diskriminazzjoni barra mill-qasam tal-impjiegi huwa importanti biex jassigura l-iżvilupp ta' soċjetajiet demokratiċi u tolleranti li jippermettu l-espressjoni tad-diversità u l-partecipazzjoni u l-integrazzjoni shiha tal-persuni kollha fil-hajja ekonomika u soċjali.

1.5 Hemm bżonn li tittiehed azzjoni li tirreagixxi għall-persistenza tal-inugwaljanza u d-diskriminazzjoni fl-UE. Din id-diskriminazzjoni għib ħsara lill-individwi u lis-soċjetajiet Ewropej b'mod ġenerali. Bħalissa l-ligijiet tal-UE mhumix adattati għal dan l-iskop. Filwaqt li l-kategoriji kollha li hemm referenza għalihom fl-Artikolu 13 huma mharsa mid-diskriminazzjoni fl-impjieg u x-xogħol, il-ligi tal-UE toffri ħarsien ukoll mid-diskriminazzjoni fuq il-bażi tal-oriġini ta' razza u dik etnika fil-protezzjoni soċjali, inklużi s-sigurtà soċjali u l-kura medika, il-vantaġġi soċjali, l-edukazzjoni, u l-aċċess għal prodotti u servizzi, inklużi

d-djar u fuq il-bażi tas-sess fl-aċċess għall-prodotti u s-servizzi. Ma hemm l-ebda ligi tal-UE li thares mid-diskriminazzjoni barra mill-qasam tal-impjiegi fuq il-bażi tar-religjon jew it-twemmin, id-dizabbiltà, l-età jew it-tendenzi sesswali. Il-ligijiet tal-UE kontra d-diskriminazzjoni ma jagħrfux u ma jipprovdux ħarsien minn diskriminazzjoni multipla.

1.6 L-istampa reali tal-ħarsien legali madwar l-UE hija kumplessa. Hafna Stati Membri għandhom ligijiet li jisbqu r-rekwiżiti tal-KE iżda b'differenzi kbar dwar il-kontenut, in-natura u l-grad ta' ħarsien offrut, filwaqt li oħrajn bilkemm jilhqnu r-rekwiżiti minimi. Minkejja l-provi li jeżistu dwar il-benefiċċju li għandhom il-korpi speċjalizzati dwar l-ugwaljanza fil-ġlieda kontra d-diskriminazzjoni u l-promozzjoni tal-ugwaljanza, il-ligi tal-UE titlob li dawn il-korpi jkunu jeżistu biss f'rabta mal-oriġini ta' razza u dik etnika u mal-ugwaljanza bejn is-sessi. Hafna Stati Membri waqqfu korpi għall-ugwaljanza b'mandati li jinkludu l-ugwaljanza għall-kategoriji kollha jew xi whud mill-kategoriji l-oħra li hemm fl-Artikolu 13.

1.7 Il-KESE jqis li ma jista' jkun hemm l-ebda ġustifikazzjoni għall-fatt li l-UE żżomm sistema ta' ligijiet li hi bbażata fuq impenn ċar mit-Trattat li jiġġieled kontra d-diskriminazzjoni għal sitt kategoriji li żżomm differenzi fil-ħarsien billi toffri inqas protezzjoni kontra d-diskriminazzjoni u garanziji aktar limitati ta' trattament ugwali fil-każ ta' ċerti kategoriji. Ma hemm l-ebda inċentiv veru għall-Istati Membri biex idahhlu ligijiet li jipprovdu drittijiet b'mod konsistenti għall-kategoriji kollha jekk ma jkunx hemm obbligu li jorbothom li jilhqnu livelli komuni tal-UE.

1.8 Il-KESE huwa mħasseb li l-UE ser issib tfixkil biex tilhaq l-għanijiet tagħha b'din l-iskema ġerarkika ta' ħarsien mid-diskriminazzjoni. Din tista' twaqqaf il-libertà tal-moviment tal-haddiema, u tal-oġġetti; il-haddiema jistgħu ma jkunux iridu jmorru f'pajjiżi fejn hemm inqas drittijiet li huma ggarantiti, u l-fornituri tal-oġġetti u s-servizzi jistgħu jintlaqtu hażin mir-rekwiżiti differenti għal-livelli differenti ta' ugwaljanza f'pajjiżi differenti. Dan jaħdem kontra l-koeżjoni soċjali u jillimita l-livelli ta' partecipazzjoni fis-soċjetà ċivili.

1.9 Il-KESE jqis li issa hemm bżonn ta' liġijiet godda li ma jippermettux d-diskriminazzjoni barra mill-qasam tal-impjiegi fuq il-bażi tar-religjon jew it-twemmin, id-diżabbiltà, l-età jew it-tendenzi sesswali. B'konsistenza mal-prinċipji tas-sussidjarjetà u l-proporzjonalità fl-Artikolu 5 tat-TKE, il-kisba ta' livell għoli ta' harsien legali komuni madwar l-Istati Membri kollha mhux possibbli minghajr azzjoni fil-livell tal-Komunità.

1.10 Azzjoni mill-KE għandu jkollha l-forma ta' direttiva waħda li tkopri l-erba' kategoriji. Biex ikun hemm koerenza u konsistenza fl-UE u l-liġijiet nazzjonali, id-direttiva l-ġdida għandha tapplika għall-oqsma kollha barra mill-impjiegi u x-xogħol fi hdan id-Direttiva tal-Ugwaljanza ta' Razza. Il-KESE jemmen li direttiva waħda toffri vantaġġi kbar: tkun tipprowdi l-akbar ċarezza għan-negozji u fornituri oħra tal-prodotti u s-servizzi, u tinkoraġġixxi konformità bikrija; tkun tkopri bl-aktar mod effiċjenti il-harsien minn diskriminazzjoni multipla; tapoġġja koeżjoni soċjali akbar.

1.11 Għalhekk il-KESE jilqa' d-deċiżjoni tal-Kummissjoni li thabbret nhar it-2 ta' Lulju 2008 li ttipponi direttiva ġdida li timplimenta l-prinċipju ta' trattament ugwali irrispettivament mir-religjon, it-twemmin, id-diżabbiltà, l-età jew l-orjentazzjoni sesswali.

1.12 Huwa essenzjali li l-liġi l-ġdida tiżgura li d-dritt għall-ugwaljanza ma' jiġix imnaqqas jew imċekken u ma jwassalx għal nuqqas ta' harsien mid-diskriminazzjoni fil-liġijiet eżistenti tal-UE jew dawk nazzjonali. Id-direttiva l-ġdida għandha toffri qafas ta' konformità mal-obbligi ta' ugwaljanza taht il-konvenzjoni tan-NU dwar Il-Konvenzjoni dwar id-Drittijiet tal-Persuni b'Diżabbiltà fosthom id-dispożizzjoni tal-aċċess u tal-akkomodazzjoni raġionevoli biex persuni b'diżabbiltà jippartecipaw b'mod shih fis-soċjetà. Għandha tippermetti l-adozzjoni ta' miżuri li jippermettu azzjoni pożittiva u trattament preferenzjali fuq il-bażi tal-età u d-diżabbiltà fejn dan hu konsistenti mal-prinċipju tat-trattament indaq. M'għandiex tippermetti ġustifikazzjoni ġenerali għal diskriminazzjoni diretta, iżda għandha tippermetti diskriminazzjoni fejn din isservi biex tippromwovi l-ugwaljanza u r-rispett tad-dinjità umana. Għandha tirrikjedi li b'mod ġenerali jitwaqqfu korpi speċjalizzati li jkopru l-ugwaljanza fuq l-erba' kriterji li għad fadal.

2. L-ugwaljanza huma prinċipju fundamentali tal-liġi tal-UE

2.1 Id-dritt għall-ugwaljanza huwa kemm dritt universali kif ukoll prinċipju fundamentali tal-liġi Komunitarja. Huwa ġej minn strumenti internazzjonali li tagħhom l-Istati Membri kollha huma firmatarji u t-tradizzjonijiet tal-kostituzzjoni komuni għall-Istati Membri u hija ddikjarata f'Artikoli 21 u 22 tal-Karta tad-Drittijiet Fundamentali.

2.2 Id-dritt għan-nuqqas ta' diskriminazzjoni bejn in-nisa u l-irġiel fil-post tax-xogħol, li kien hemm qbil dwar aktar minn 30 sena ilu, kien karatteristika ewlenija fl-iżvilupp tal-Unjoni. It-

trattament ugwali tan-nisa u tal-irġiel jibqa' essenzjali għal suq inter li jkun ġust, il-libertà tal-moviment u l-bini ta' soċjetà Ewropea li hi b'saħħita u magħquda.

2.3 Fid-disgħajniet kien hemm kuxjenza dejjem akbar tal-htieġa ta' miżuri li jittrattaw d-diskriminazzjoni fuq bażijiet oħra li mhuwiex is-sess u l-oqsma oħra li mhuwiex l-impjeg. L-inkluzjoni tal-Artikolu 13 fit-Trattat ta' Amsterdam kien żvilupp importanti li ta poteri godda u impenn ikbar biex jiġi żgurat it-trattament ugwali. Artikolu 13 jimpenna lill-UE li tiġġieled id-diskriminazzjoni mhux biss fuq il-bażi tas-sess, iżda wkoll ir-razza jew l-origini etnika, ir-religjon jew it-twemmin, id-diżabbiltà, l-età u l-orjentazzjoni sesswali.

2.4 Minhabba fl-għarfien tal-htieġa li qed tagħfas għal azzjoni dwar id-diskriminazzjoni għal dawn il-kategoriji, il-Kunsill tal-2000 approva żewġ direttivi: Id-Direttiva tal-Ugwaljanza tar-Razza (2000/43/KE) li timplimenta l-prinċipju tat-trattament ugwali bejn il-persuni irrispettivament mill-origini ta' razza jew dik etnika u d-Direttiva tal-Qafas tal-Impjeg (2000/78/KE) li tistabbilixxi qafas ġenerali għat-trattament ugwali fl-impjeg u x-xogħol. Fl-2004 il-Kunsill approva d-Direttiva dwar is-Sessi u l-prodotti u s-servizzi (2004/113/KE) li timplimenta il-prinċipju tat-Trattament Ugwali għan-Nisa u għall-Irġiel fir-rigward tal-Aċċess għall-Prodotti u għas-Servizzi u l-Provizjoni tagħhom.

2.5 Kull waħda mit-tliet direttivi tirreferi għall-preambolu tal-Artikolu 6 tat-Trattat dwar l-Unjoni Ewropea u tikkonferma li d-dritt tal-ugwaljanza huwa dritt fundamentali bbażat fuq id-drittijiet li huma mharsa mill-istrumenti internazzjonali l-oħra li tagħhom l-Istati Membri kollha huma firmatarji u t-tradizzjonijiet tal-kostituzzjoni komuni għall-Istati Membri.

2.6 Dan ġie kkonfermat mill-Qorti tal-Ġustizzja Ewropea, f'Mangold kontra Helm ⁽¹⁾ fis-sentenza preliminari tagħha dwar l-interpretazzjoni tad-Direttiva tal-Kunsill 2007/78/KE dwar id-diskriminazzjoni fuq il-bażi tal-età:

— “74. ... skont l-Artikolu 1 [Direttiva 2000/78], tagħha, din id-direttiva għandha biss l-għan 'li tniżżel parametru ġenerali biex tikkumbatti diskriminazzjoni fuq bażi ta' religjon jew twemmin, diżabbiltà, età jew orjentazzjoni sesswali', il-prinċipju stess tal-projbizzjoni ta' dawn il-forom ta' diskriminazzjoni li għandhom is-sors tagħhom, kif jirriżultaw mill-ewwel u mir-raba' premissa tal-imsemmija direttiva, f'diversi strumenti internazzjonali u t-tradizzjonijiet kostituzzjonali komuni tal-Istati Membri.

— 75. Il-prinċipju ta' non-diskriminazzjoni fir-rigward tal-età għandu għalhekk jiġi kkunsidrat bhala prinċipju ġenerali tad-dritt Komunitarju.”

M'hemm l-ebda raġuni li tissuggerixxi li l-Qorti ma terġax tikkonferma dan bhala prinċipju rigward il-kategoriji l-oħra fi hdan id-Direttiva 2000/78.

⁽¹⁾ [2005] UE QEG C-144/04 tat-22 ta' Novembru 2005.

2.7 Fil-każ ta' Coleman kontra Attridge Law, każ fejn il-Qorti tal-Ġustizzja Ewropea ntalbet tagħti sentenza preliminari dwar il-firxa tad-Direttiva tal-Kunsill 2007/78, l-Avukat Ġenerali fl-Opinjoni tiegħu stqarr ⁽²⁾:

— “8. L-Artikolu 13 KE huwa espressjoni tal-impenn tal-ordinament ġuridiku Komunitarju favur il-prinċipju tal-ugwaljanza fit-trattament u non-diskriminazzjoni. ... Il-ġurisprudenza tal-Qorti tal-Ġustizzja hija ċara rigward ir-rwol tal-ugwaljanza fit-trattament u tan-non-diskriminazzjoni fl-ordinament ġuridiku Komunitarju. L-ugwaljanza mhijiex sempliċement ideal u aspirazzjoni ta' natura politika imma wiehed mill-prinċipji fundamentali tad-dritt Komunitarju.”

2.8 Kemm id-Direttiva għall-Ugwaljanza Razzjali ⁽³⁾ u Id-Direttiva Qafas għall-Impjeg ⁽⁴⁾ jikkonfermaw il-fehma tal-Kunsill li d-diskriminazzjoni għar-raġunijiet imsemmija f'Artikolu 13 tista' ttelef milli jintlaħqu l-iskopijiet tal-Komunità Ewropea kif jidheru f'Artikolu 2 tat-TKE, fosthom il-promozzjoni ta' livell għoli ta' impjiegi u harsien soċjali, l-ugwaljanza bejn l-irġiel u n-nisa, it-titjib fil-livell tal-ghajxien u l-kwalità tal-hajja, il-koeżjoni ekonomika u soċjali u s-solidarjetà fost l-Istati Membri.

2.9 It-Trattat ta' Liżbona jagħti importanza ġdida lill-ġlieda kontra d-diskriminazzjoni skont Artikolu 13 ⁽⁵⁾, u jagħmilha għan speċifiku tal-UE fid-definizzjoni u l-implimentazzjoni tal-politiki u l-attivitajiet tagħha ⁽⁶⁾.

3. L-importanza ta' harsien effettiv kontra d-diskriminazzjoni barra mill-ghalqa tal-impjiegi

3.1 Id-Direttiva Qafas għall-Imjeg tistabbilixxi qafas ġenerali għat-trattament ugwali fl-impjeg u fix-xogħol fuq bażi ta' reliġjon jew twemmin, diżabilità, età jew tendenzi sesswali; id-Direttiva għall-Ugwaljanza Razzjali timplimenta l-prinċipju ta' trattament ugwali bejn il-persuni irrispettivament mill-oriġini etnika jew razzjali mhux biss fl-impjeg u x-xogħol iżda wkoll il-harsien soċjali inkluż is-sigurtà soċjali u l-kura tas-saħħa, il-vantaġġi soċjali, l-edukazzjoni u l-aċċess u l-provvista tal-prodotti u s-servizzi li huma disponibbli għall-pubbliku, inkluż id-djar.

3.2 Id-Direttiva dwar is-Sessi u l-prodotti u s-servizzi tikkomplimenta l-harsien kontra d-diskriminazzjoni fuq il-baži ta' sess fl-impjiegi u x-xogħol fid-direttivi adottati skont l-Artikolu 141 tat-TKE ⁽⁷⁾ u timplimenta il-prinċipju tat-trattament ugwali għan-nisa u għall-irġiel fir-rigward tal-aċċess għall-prodotti u għas-servizzi u l-provizjoni tagħhom.

3.3 Fid-Direttiva għall-Ugwaljanza Razzjali ⁽⁸⁾ u d-Direttiva dwar is-Sessi u l-prodotti ⁽⁹⁾ u s-servizzi l-Kunsill għaraf li biex

tigi żgurata l-partecipazzjoni shiha tal-persuni kollha, il-harsien mid-diskriminazzjoni jrid jiġi estiz lil hinn mill-impjiegi.

3.4 Il-KESE għaraf ⁽¹⁰⁾ l-importanza tal-aċċessibbiltà eletttronika fil-ġlieda kontra d-diskriminazzjoni u biex il-partecipazzjoni shiha fis-soċjetà tkun possibbli għall-gruppi kollha u rrakkomanda li jkun hemm liġijiet skont Artikolu 13 li jhqqu livell għoli u komuni ta' miżuri għall-aċċessibbiltà eletttronika.

3.5 Il-KESE jemmen li l-eliminazzjoni tad-diskriminazzjoni kemm fi hdan kif ukoll barra mis-suq tax-xogħol hija essenzjali biex jintlaħqu l-miri tal-Istrateġija ta' Liżbona. Barra minn hekk, id-diskriminazzjoni fil-harsien soċjali, il-kura tas-saħħa, l-edukazzjoni u d-djar jew fl-aċċess għas-settur tas-servizzi essenzjali pubbliċi u privati tfixkel il-progress lejn it-tkabbir sostenibbli u aktar impjiegi li jkunu ta' kwalità aħjar.

4. Il-pożizzjoni attwali tal-ugwaljanza u in-nuqqas ta' diskriminazzjoni fl-UE

4.1 Is-Sena Ewropea għall-Opportunitajiet Indaq għal kulhadd fl-2007 offriet opportunità prezzjuża għall-istituzzjonijiet tal-UE, il-gvernijiet nazzjonali u s-soċjetà ċivili biex jirriflettu dwar l-importanza tal-ugwaljanza u l-eliminazzjoni tad-diskriminazzjoni biex tinholq soċjetà li hi soċjalment aktar inklussiva. Harġet il-fatt li ġie notat b'mod ċar mill-Kunsill li l-inugwaljanza u d-diskriminazzjoni minhabba s-sess, ir-razza jew l-oriġini etnika, l-età, id-diżabbiltà, ir-reliġjon jew it-twemmin, u l-orjentazzjoni sesswali “għadhom jeżistu fl-UE, bi prezz sostantiv għan-nisa u l-irġiel individwali kkonċernati u għas-soċjetajiet Ewropej b'mod ġenerali” ⁽¹¹⁾.

4.2 Is-Sena Ewropea harġet ukoll id-differenzi fil-harsien kontra d-diskriminazzjoni fi hdan il-liġijiet attwali tal-UE, deskritti f'3.1 u 3.2 hawn fuq. Il-KESE huwa inkwetat li r-rifjut ta' trattament ġust, fosthom fil-forom ta' diskriminazzjoni istituzzjonali, lejn il-kategoriji kollha li hemm referenza għalihom f'Artikolu 13 foqasma bħalma huma l-kura tas-saħħa, l-edukazzjoni, l-aċċess għall-prodotti, is-servizzi u d-djar jstgħu jikkontribwixxu biex l-inugwaljanza fl-aċċess għall-impjiegi tkompli tippersisti u tista' taffettwa profondament il-kwalità tal-hajja tan-nies u l-kapaċità tagħhom li jippartecipaw kompletament fis-soċjetà.

5. Diskriminazzjoni multipla

5.1 Kif innota il-Kunsill “is-Sena Ewropea evidenzjat id-diffikultajiet aggravati li jirriżultaw mid-diskriminazzjoni multipla” ⁽¹²⁾.

⁽²⁾ [2008] UE QEG C-303/06 tal-31 ta' Jannar 2008.

⁽³⁾ Premessa 9.

⁽⁴⁾ Premessa 11.

⁽⁵⁾ Trattat dwar il-Funzjonament tal-Unjoni Ewropew (verżjoni konsolidata kif emendata mit-Trattat ta' Lisbona), Artikolu 19.

⁽⁶⁾ Trattat dwar il-Funzjonament tal-Unjoni Ewropew (verżjoni konsolidata kif emendata mit-Trattat ta' Lisbona), Artikolu 10.

⁽⁷⁾ Eż. Id-Direttivi 207/76/KE u 2004/73/KE.

⁽⁸⁾ Premessa 12.

⁽⁹⁾ Premessa 9.

⁽¹⁰⁾ Opinjoni tal-KESE tat-30.5.2007 dwar “Legislazzjoni futura dwar l-Aċċessibilità Eletttronika”, rapporteur: Is-Sur Hernández Bataller (GU C 175, 27.7.2007).

⁽¹¹⁾ Riżoluzzjoni tal-Kunsill tal-5 ta' Diċembru 2007 dwar is-Segwitu tas-Sena Ewropea ta' Opportunitajiet Indaq għal Kulhadd (2007) pg. 1.

⁽¹²⁾ Idem, punt 3.

5.2 “Id-diskriminazzjoni multipla” tgħaraf il-kumplessità tal-identitajiet ta’ kull persuna naturali. Issehh meta persona tgħaddi minn esperjenza ta’ diskriminazzjoni jew fastidju minhabba fiktar minn karatteristika waħda li tiffirma parti mill-identità tagħha.

5.3 Rapport ta’ riċerka mill-Istitut Daniż għad-Drittijiet tal-Bniedem “Tackling Multiple Discrimination — Practices, policies and laws” (“Naffrontaw id-diskriminazzjoni multipla — Prattiki, politiki, u liġijiet” kien ġie ippubblikat f’Diċembru 2007⁽¹³⁾). Mir-riċerka akkademika u legali tagħhom u l-konsultazzjoni mal-partijiet interessati, l-awturi kkonkludew: “*Jekk ir-realtà tad-diskriminazzjoni u l-inugwaljanzi trid tiġi trattata, jridu jinstabu soluzzjonijiet li jstgħu jiġu implimentati għad-Diskriminazzjoni Multipla*”⁽¹⁴⁾.

5.4 Il-liġi ta’ kontra d-diskriminazzjoni tal-UE u l-liġijiet nazzjonali li jittrasponu l-liġijiet tal-UE għandhom ikunu kapaċi jipprovdu harsien u d-dritt ta’ soluzzjoni kontra kull forma ta’ diskriminazzjoni multipla. Biex dan isir, hemm bżonn li jkun hemm parità ta’ harsien għall-kategoriji kollha. Bhalissa dan mhuwiegħ il-każ skont il-liġi tal-UE barra mill-qasam tal-impjegji.

6. Harsien legali kontra d-diskriminazzjoni madwar l-UE

6.1 Għalkemm mhux l-Istati Membri kollha għadhom ittrasponew Direttiva għall-Ugwaljanza Razzjali jew id-Direttiva Qafas għall-Imjegġ⁽¹⁵⁾, ħafna Stati Membri għandhom liġijiet li ma jippermettux id-diskriminazzjoni li tmur lil hinn mir-rekwiżiti tad-direttivi attwali tal-Artikolu 13.

6.2 Studju ta’ ġbir ta’ informazzjoni⁽¹⁶⁾ ppubblikat f’Diċembru 2006 ħares lejn il-liġijiet nazzjonali li ma jippermettux id-diskriminazzjoni barra mill-qasam tal-impjegġi u x-xogħol fuq il-bażi tas-sess, it-tendenzi sesswali, id-diżabbiltà, ir-religjon jew it-twemmin, jew l-età. Kif tqarr l-awtur:

“Forsi l-aktar karatteristiċi li jolqtuk fil-pajjiżi Ewropej li ġew indagati huma (1) il-fatt li ħafna pajjiżi jisbqu r-rekwiżiti attwali tal-UE u jipprovdu harsien legali ta’ xi forma fir-rigward ta’ ħafna mid-diskriminazzjoni li hija s-sugġett ta’ dan ir-rapport, u (2) il-varjetà fost il-pajjiżi meta niġu għall-grad, kif ukoll in-natura, ta’ kull harsien”⁽¹⁷⁾.

6.3 Hija skopriet differenzi kbar kemm dwar liema kategoriji qed jiġu mharsa u r-rabta ma liema oqsma tal-attivitajiet u jekk

⁽¹³⁾ Uffiċċju għall-Pubblikazzjonijiet Uffiċjali tal-Komunitajiet Ewropej, 2007 ISBN 978-92-79-06953-6.

⁽¹⁴⁾ Idem, punt 7.

⁽¹⁵⁾ Ara M. Bell, I. Chopin and F. Palmer, “Developing Anti-Discrimination Law in Europe — The 25 EU Member States Compared”, (L-iżvilupp ta’ liġijiet kontra d-diskriminazzjoni fl-Ewropa — Paragun bejn il-25 Stat Membr tal-UE” July 2007, Uffiċċju għall-Pubblikazzjonijiet Uffiċjali tal-Komunitajiet Ewropej, 2007, ISBN 978-92-79-06572-9.

⁽¹⁶⁾ Ara A. McColgan, J. Niessen and F. Palmer, “Comparative Analyses on National Measures to Combat Discrimination Outside Employment and Occupation” (Analiżi komparattiva dwar miżuri nazzjonali li jiġġieldu d-diskriminazzjoni barra mill-impjegġi u x-xogħol) VT/2005/062, Migration Policy Group and Human European Consultancy, Diċembru 2006.

⁽¹⁷⁾ Idem, punt 3.

il-harsien kienx fil-kostituzzjoni nazzjonali, liġijiet kontra d-diskriminazzjoni ġeneriċi, jew liġijiet nazzjonali jew reġjonali jew liġijiet speċjali, bħalma huma id-djar u l-edukazzjoni. Għal kull kategorija jew qasam li kien kopert, kien hemm differenzi varji bejn il-pajjiżi dwar in-natura, il-forma u l-firxa tal-eċċezzjonijiet għad-drittijiet ta’ nuqqas ta’ diskriminazzjoni⁽¹⁸⁾. Il-paragun bejn l-Istati Membri minn Bell, Chopin u Palmer⁽¹⁹⁾ isahħah dawn is-sejbiet ta’ differenzi u inkonsistenzi.

6.4 Kif għaraf il-Kunsill, fir-Riżoluzzjoni tiegħu dwar is-segwitu tas-Sena Ewropea, korpi speċjalizzati dwar l-ugwaljanza huma, jew jistgħu jkunu muturi qawwija fil-ġlieda kontra d-diskriminazzjoni u l-promozzjoni tal-ugwaljanza f’kull Stat Membru; b’mod partikolari għandhom rwol ta’ importanza kritika li jqajmu kuxjenza. Id-Direttiva għall-Ugwaljanza Razzjali, id-Direttiva dwar is-Sessi u l-prodotti u s-servizzi u d-Direttiva kodifikata dwar is-sessi⁽²⁰⁾ jirrikjedu li l-Istati Membri jistabbilixxu korpi tal-ugwaljanza speċjalizzati biex jappoġġja d-drittijiet indaqs fuq il-bażi ta’ razza jew origini etnika u s-sess, iżda m’hemm l-ebda rekwiżit li jitwaqqfu korpi ta’ ugwaljanza għar-religjon jew it-twemmin, id-diżabbiltà, it-tendenzi sesswali jew l-età. Il-korpi speċjalizzati li twaqqfu fl-Istati Membri jvarjaw ħafna fil-kompetenzi tagħhom: xi whud huma limitati għall-origini razzjali jew etnika u oħrajn jinkludu l-kategoriji kollha f’Artikolu 13 u kategoriji oħra⁽²¹⁾. Fil-livell Ewropew jeżisti n-netwerk Equinet⁽²²⁾ li huwa magħmul mill-awtoritajiet awtonomi jew governattivi fl-Istati Membri li huma responsabbli mill-implimentazzjoni tal-leġiżlazzjoni li tiġġieled id-diskriminazzjoni.

6.5 L-Aġenzija tal-Unjoni Ewropea għad-Drittijiet Fundamentali, wara li tagħat harsa lejn il-harsien legali kontra d-diskriminazzjoni minhabba fit-tendenza sesswali madwar l-UE⁽²³⁾, irrakkomandat li l-liġijiet tal-UE jiżguraw drittijiet ugwali għal trattament ugwali għall-kategoriji kollha skont l-Artikolu 13.

6.6 Il-KESE jemmen li ma jista’ jkun hemm l-ebda ġustifikazzjoni għall-fatt li l-UE żżomm sistema ta’ liġijiet li hi bbażata fuq impenn ċar mit-Trattat li jiġġieled kontra d-diskriminazzjoni għall-kategoriji ta’ sess, razza u origini etnika, religjon jew twemmin, diżabbiltà, età u tendenzi sesswali li tippermetti u żżomm livelli ta’ harsien billi aktar baxxi u garanziji aktar limitati ta’ trattament ugwali fil-każ ta’ ċerti kategoriji.

⁽¹⁸⁾ Op cit Tabelli Komparattivi pg 36-45, ara wkoll M. Bell, I. Chopin u F. Palmer (ara nota 15)

⁽¹⁹⁾ Op cit Tabelli Komparattivi pg. 83-113.

⁽²⁰⁾ 2006/54/KE

⁽²¹⁾ Ara M. Bell, I. Chopin and F. Palmer, “Developing Anti-Discrimination Law in Europe — The 25 EU Member States Compared”, (L-iżvilupp ta’ liġijiet kontra d-diskriminazzjoni fl-Ewropa — Paragun bejn il-25 Stat Membru tal-UE) July 2007, Uffiċċju għall-Pubblikazzjonijiet Uffiċjali tal-Komunitajiet Ewropej, 2007, ISBN 978-92-79-06572-9, paġni 108-113.

⁽²²⁾ Ara www.equineteurope.org

⁽²³⁾ Homophobia and Discrimination on Grounds of Sexual Orientation in the EU Member States: Part I — Legal Analysis (L-Omofobija u d-Diskriminazzjoni minhabba fit-Tendenzi Sesswali fl-Istati Membri tal-UE: L-ewwel parti — Analiżi Legali), l-Aġenzija tal-Unjoni Ewropea għad-Drittijiet Fundamentali, 2008 (awtur: Olivier De Schutter).

6.7 Mingħajr liġijiet konsistenti li jkopru l-kategoriji kollha fil-livell tal-UE m'hemm l-ebda inċentiv veru għall-Istati Membri biex jimplementaw liġijiet li jkunu konsistenti, u m'hemm l-ebda bażi legali għall-interventi mill-Kummissjoni jew il-Kunsill fejn il-livelli ta' harsien mid-diskriminazzjoni mhumiex adegwati jew tal-istess livell, kif bħalissa hu l-każ.

6.8 Il-KESE jaċċetta li l-implimentazzjoni ta' liġijiet li ma jippermittux id-diskriminazzjoni fih innifsu ma jehlisx lill-pajjiż mill-kastig tad-diskriminazzjoni, iżda tal-anqas ikun jista' jin-ghad li l-Istat jgħaraf il-hsara li d-diskriminazzjoni tikkawża lill-individwi u lis-soċjetà u l-impenn tagħha li tuża mezzi legali biex dan ma jibqax jgħiri. L-assenza ta' liġijiet kontra d-diskriminazzjoni jwasslu messaġġ differenti hafna, li jindikaw t-twelmin (żbaljat) li din id-diskriminazzjoni ma teżistix jew li diskriminazzjoni ta' din it-tip mhix problema tant gravi li hemm bżonn ta' miżuri formali biex jevitawha, jew f'termini politiki, tindika li l-oġġezzjonijiet li jgħibu dawk li jistgħu jiddiskriminaw għal kull forma ta' regolamentazzjoni qed jiehdu priorità fuq l-isforzi biex titjeb il-kwalità tal-hajja taċ-ċittadini u tinkiseb koeżjoni soċjali akbar.

6.8.1 Hemm evidenza sostanzjali li miżuri mhux formali u mhux ta' liġi li għandhom il-ghan li jipromwovu prattiki tajbin ma rnexxielhomx jeqirdu forom ta' diskriminazzjoni li kienu dahlu sew.

6.8.2 Madankollu, il-liġijiet kontra d-diskriminazzjoni wahidhom, mingħajr ma jkun hemm programm inklussiv ta' tqajjim ta' kuxjenza u edukazzjoni, kif ukoll infurzar effettiv, ma jilhqax dan il-ghan.

7. Ġerarkija ta' drittijiet għall-ugwaljanza taħdem kontra li l-KE tilhaq l-ghanijiet tagħha

7.1 Il-KESE jemmen li jekk inhallu l-inkonsistenza fis-sistema attwali, ta' ġerarkija ta' harsien mid-diskriminazzjoni tal-KE, din ser tmur kontra li l-KE tilhaq l-ghanijiet tagħha:

- Żzomm il-moviment hieles tal-haddiema, li għandhom inqas drittijiet garantiti għan-nuqqas ta' diskriminazzjoni f'xi Stati milli f'xi oħrajn. Pereżempju, 69.3 % tal-individwi li rrispondew għall-istharriġ elettroniku tal-Kummissjoni, "Id-Diskriminazzjoni hija importanti", indikaw li l-livell ta' harsien legali kontra d-diskriminazzjoni barra mix-xogħol minhabba fl-età, id-diżabbiltà, ir-religjon u t-tendenzi sesswali jinfluwenzaw d-deċizzjoni tagħhom li jmorru fi Stat Membru differenti ⁽²⁴⁾.
- Tista' żzomm il-moviment hieles tal-prodotti, peress li l-fornituri jridu jilhqqu livelli differenti ta' ugwaljanza għall-prodotti u s-servizzi fi Stati Membri differenti. Pereżempju, 26.3 % tal-kumpaniji li ppartecipaw fil-European Business Test Panel on Anti-Discrimination ⁽²⁵⁾ indikaw li l-livell ta' harsien legali offrut minn Stat Membru ieħor kontra d-diskriminazzjoni minhabba fl-età, id-diżabbiltà, ir-religjon u t-tendenzi sesswali, fir-rigward tal-aċċess għall-prodotti u s-

servizzi, kif ukoll id-djar, ikun jaffettwa l-kapaċità tagħhom li jinnegozzjaw hemmhekk.

- Taffettwa l-kwalità tal-hajja peress mingħajr kontroll legali, id-diskriminazzjoni u l-fastidju jibqgħu għaddejjin bla xkiel, u l-ostakli għat-tgawdija shiha u ugwali tad-drittijiet ekonomiċi u soċjali jibqgħu hemm.
- Tmur kontra il-koeżjoni soċjali, peress li ma jirnexxilhiex tagħti għarfien shih u ugwali lill-gruppi kollha fis-soċjetà.
- Tillimta l-livelli ta' partecipazzjoni fis-soċjetà ċivili minn gruppi u komunitajiet ewlenin.

7.2 Bil-preokkupazzjonijiet li sqarr dwar il-persistenza tad-diskriminazzjoni, il-Kunsill fir-Reżoluzzjoni tiegħu dwar is-segwitu ta' Sena Ewropea;

- innota li "id-diskriminazzjoni tista' twassal għall-faqar u l-eskluzjoni soċjali billi timpedixxi l-partecipazzjoni u l-aċċess għar-riżorsi" u
- innota li "il-Parlament Ewropew u s-soċjetà ċivili appellaw sabiex il-protezzjoni legali kontra d-diskriminazzjoni tiġi estiża għal oqsma lil hinn mill-impjiegi u x-xogħol"; u
- stiedent lill-Istati Membri u lill-Kummissjoni Ewropea biex "biex isahhu l-isforzi sabiex jimpedixxu u jikkumbattu d-diskriminazzjoni ... għewwa u barra mis-suq tax-xogħol" u li "jiżguraw u jsahhu l-effettività ta' korpi speċjalizzati għall-ugwaljanza".

8. Hemm bżonn ta' direttiva ġdida

8.1 Biex ikun hemm risposta għall-preokkupazzjonijiet tal-Kunsill u biex jiġi żgurat livell konsistenti ta' harsien minimu madwar l-UE, hemm bżonn ta' leġislażzjoni ġdida li timplimenta l-prinċipju ta' trattament indaqs irrispettivament mid-diżabbiltà, ir-religjon jew it-twelmin, it-tendenzi sesswali jew l-età barra mill-qasam tal-impjiegi.

8.2 In-natura u l-iskala tal-kwistjonijiet li jaffettwaw il-livelli attwali ta' diskriminazzjoni u l-impatt tagħhom fuq il-possibbiltà li l-UE tilhaq l-iskopijiet tagħha kif ukoll il-htieġa ta' livell komuni li jkun għoli ta' harsien fl-Istati Membri kollha ma jistgħux jintlaħqu mill-Istati Membri u għalhekk hemm bżonn ta' azzjoni fil-livell tal-Komunità, li jkun konsistenti mal-prinċipji tas-sussidjarjetà u l-proporzjonalità kif huma stabbiliti f'Artikolu 5 TKE.

8.3 Il-KESE jirrakkomanda li dan għandu jkun fil-forma ta' direttiva li ma tippermettix id-diskriminazzjoni minhabba fid-diżabbiltà, ir-religjon jew it-twelmin, it-tendenzi sesswali jew l-età b'rabta ma l-oqsma kollha barra mill-qasam tal-impjiegi fl-ambitu tad-Direttiva għall-Ugwaljanza Razzjali u li jirrikjedi t-twaqqif jew it-tkabbir ta' korp għall-ugwaljanza. b'kompetenza shiha fuq il-kwistjonijiet kollha li jaqgħu taħt il-firxa ta' din il-liġi. Din kienet rakkomandazzjoni prinċipalit tal-Aġenzija tal-Unjoni Ewropea għad-Drittijiet Fundamentali ⁽²⁶⁾

⁽²⁴⁾ Konsultazzjoni onlajn Lulju-Ottubru 2007.

⁽²⁵⁾ 12.7.2007-31.8.2007, mistoqsija 4a.

⁽²⁶⁾ Homophobia and Discrimination on Grounds of Sexual Orientation in the EU Member States: Part I — Legal Analysis (L-Omofobija u d-Diskriminazzjoni minhabba fit-Tendenzi Sesswali fl-Istati Membri tal-UE: L-ewwel parti — Analiżi Legali), l-Aġenzija tal-Unjoni Ewropea għad-Drittijiet Fundamentali, 2008 (awtur: Olivier De Schutter).

8.3.1 Filwaqt li jiġi rikonoxxut li l-harsien li joffru d-direttivi attwali kontra d-diskriminazzjoni jistgħu jiġu msahha, inkluż għarfien aktar ċar dwar id-diskriminazzjoni istituzzjonali, il-priorità attwali tal-KESE hija li jiżgura l-harsien għall-kategoriji t'hawn fuq fl-istess livell li jeżisti bħalissa għall-orijini ta' razza jew dik etnika.

8.4 Il-KESE jaċċetta li l-ewwel reazzjoni ta' hafna organizzazzjonijiet, speċjalment negozji żgħar, għal kwalunkwe proposta għal regolamenti godda jkun thassib ġenwin dwar l-ispejjeż li għib il-konformità. Għan-negozji, strati differenti ta' regoli jagħmluha diffiċli hafna biex jikkonformaw ⁽²⁷⁾ Il-KESE mhuwiex persważ li l-implimentazzjoni ta' direttiva waħda li twaqqas livell komuni ta' harsien kontra d-diskriminazzjoni barra mill-għalqa tal-impjeg tirriżulta fi spejjeż godda importanti; f'hafna każijiet, l-ispejjeż biex il-prattika ssir konformi mal-liġi huma iktar minn ikkumpensati mir-riżultat ta' bażi ta' konsumaturi aktar wiesgħa li tirriżulta mill-qerda tad-diskriminazzjoni. Fl-opinjoni ta' 89.9 % tal-European Business Test Panel on Anti-discrimination, għandu jkun hemm liġijiet li "jiggarantixxu l-istess livell ta' harsien kontra d-diskriminazzjoni madwar l-Ewropa kollha" ⁽²⁸⁾

8.5 Il-KESE hu konxju mill-argumenti favur direttivi separati għal kull waħda mill-kategoriji rilevanti, madankollu l-KESE jikkunsidra li direttiva unika li tkopri l-erba' kategoriji hi hafna aktar preferibbli:

- sabiex ikun hemm ċarezza u trasparenza massima għall-individwi u l-fornituri ta' prodotti u servizzi; ahna konxji li n-negozji privati rament jaċċettaw forum godda ta' regolamenti, u biex jifasslu standards mhux diskriminatorji tal-KE differenti għal kull kategorija separata, fi żminijiet differenti u mingħajr l-ebda ċertezza ta' rekwiżiti konsistenti ser iwassl biex il-konformità ssir hafna aktar diffiċli, speċjalment għal negozji żgħar b'riżorsi limitati;
- sabiex tippermetti twegiba effettiva lil u rimedju għal diskriminazzjoni multipla; jekk ikun hemm protezzjoni konsistenti u ugwali għall-kategoriji kollha allura l-individwi li jif-faċċjaw diskriminazzjoni jew fastidju bbażati fuq aktar minn karatteristika waħda tal-identità tagħhom ser ikunu jistgħu jfittxu rimedju adegwat u rilevanti;
- sabiex il-liġi tkun tinftiehem u aċċessibbli; fir-Riżoluzzjoni tiegħu dwar is-segwitu tas-Sena Ewropea, il-Kunsill irrefera għall-livell baxx ta' għarfien pubblika dwar il-liġijiet kontra d-diskriminazzjoni ⁽²⁹⁾. Il-kompitu tat-titjib tal-għarfien se jkun hafna aktar diffiċli jekk ikun hemm varjazzjonijiet kumplikati għad-dritt ta' trattament ugwali bbażat fuq il-kategoriji differenti u f'oqsma differenti fil-liġijiet tal-UE jew nazzjonali;
- sabiex titnehha kull forma ta' ġerarkija f'sistema Ewropea għad-dritt ta' trattament ugwali; il-koeżjoni soċjali tiddependi mis-sens ta' impenn komun u s-sens ta' appartenenza tal-membri tas-soċjetà; dan ser ikun aktar diffiċli biex jinkiseb

jekk il-gruppi differenti jkun jistgħu jisiltu mill-kontent tal-liġijiet li d-dritt għal trattament ugwali ta' xi gruppi hu aktar importanti mid-dritt ta' oħrajn.

8.6 Id-Direttiva għall-Ugwaljanza Razzjali stabbilit l-oqsma ewlenin barra mill-qasam tal-impjegji fi hdan il-kompetenza tal-UE, li fihom, biex jinkisbu l-għanijiet tal-UE hu rilevanti u meħtieġ li tiġi evitata d-diskriminazzjoni minhabba d-diżabbiltà, ir-religjon jew it-twemmin, u t-tendenzi sesswali u l-età; il-KESE jirakkomanda bis-shih li dawn l-oqsma għandhom ikunu kompletament fl-ambitu tal-qafas tad-direttiva l-ġdida.

8.7 Il-KESE jaċċetta li, bi qbil mal-prinċipju tas-sussidjarjetà, fir-rispett ta' ċerti oqsma ta' attività, pereżempju id-djar, l-edukazzjoni jew xi servizzi pubbliċi, il-kompetenza għall-organizzazzjoni u t-tqasim tal-provvizjoni u/jew għal aspetti oħrajn tar-regolament, taqa' primarjament fil-kompetenza tal-Istati Membri, fil-livelli nazzjonali jew reġjonali. Il-KESE jemmen li skont l-Artikolu 5 TKE, biex jiġi żgurat l-istandard komuni ta' livell għoli komprensiv, meħtieġ għat-trattament ugwali fir-rigward ta' dan it-tip ta' oqsma ta' attività, ma jkunx jista' jintlahaq jekk mhux b'liġijiet fl-livell Ewropew.

8.8 Għalhekk il-KESE jilqa' d-deċiżjoni tal-Kummissjoni tat-2 ta' Lulju 2008 li tipproponi direttiva ġdida li timplimenta l-prinċipju ta' trattament ugwali irrispettivament mir-religjon, it-twemmin, id-diżabbiltà, l-età jew l-orjentazzjoni sesswali barra mill-qasam tal-impjegji kopru mid-Direttiva għall-Ugwaljanza Razzjali. Minhabba li abbozzi preċedenti ta' din l-opinjoni kienu mressqa lill-Kummissjoni, hu ttamat li l-argumenti u l-konkluzjonijiet preliminari tal-grupp ta' studju tal-KESE għal rakkomandazzjoni ta' direttiva fil-forma proposta attwali setgħu għenu lill-Kummissjoni fit-tehdid ta' deċiżjoni tagħha. Barra min hekk nittamaw ukoll li din l-opinjoni fil-forma aħharja tagħha tista' thegġeg lill-Istati Membri biex jirrikonoxxu l-valur u l-importanza tal-liġijiet tal-UE għal dan il-ghan u biex tgħin hom jikkontribwixxu għall-iżvilupp pożittiv u l-approvazzjoni tagħha.

8.9 Il-KESE jappoġġja d-deċiżjoni tal-Kummissjoni li tipproponi direttiva li konsistenti fl-għola grad ma' direttivi oħrajn tal-Artikolu 13, bl-istess definizzjonijiet ta' diskriminazzjoni diretta u indiretta, fastidju u azzjoni pożittiva, applikazzjoni għall-persuni kollha preżenti fi Stat Membru inkluż iċ-ċittadini minn pajjiżi terzi u l-istess obbligi fuq l-Istati Membri sabiex jiżguraw d-dritt għal rimedja, sanzjonijiet effettivi, proporzjonati u disważivi, protezzjoni kontra l-vittimizazzjoni u l-inkorporazzjoni tat-trasferiment tal-piż tal-prova. Ta' importanza ugwali huma obbligi konsistenti biex jtkabbar l-għarfien u jithegġeg id-djalogu mal-imsieħba soċjali u l-NGOs.

8.10 Il-KESE jirakkomanda li l-Kunsill u l-istituzzjonijiet l-oħra tal-UE għandhom jqisu il-kwistjonijiet li ġejjin fl-iskrutinju tad-direttiva proposta, sabiex jiżguraw li forma aħharja tagħa tikseb l-għanijiet li ddeskrivejna:

⁽²⁷⁾ Ir-risposta tal-Konfederazzjoni tan-Negozji Ewropej għall-konsultazzjoni tal-Kummissjoni Ewropea "Id-Diskriminazzjoni hija importanti?" 12 ta' Ottubru 2007.

⁽²⁸⁾ 12.7.2007-31.8.2007, mistoqsija 4b.

⁽²⁹⁾ Konsultazzjoni onlajn Lulju-Ottubru 2007, paġna 1.

8.10.1 *Non-rigressjoni*: L-iżvilupp ta' direttiva ġdida m'għandhiex tintuża biex titnaqqas il-protezzjoni kontra d-diskriminazzjoni fxi liġijiet tal-UE u l-Istati Membri m'għandhomx jithallew jużaw l-implimentazzjoni tad-direttiva bhala raġuni għat-tnaqqis tal-livell ta' protezzjoni attwali tagħhom kontra d-diskriminazzjoni.

8.10.2 *Drittijiet ta' ugwaljanza u akkomodazzjoni raġjonevoli għal persuni b'diżabbiltà*: Barra mill-qasam tal-impjiegi l-persuni b'diżabbiltà jiltaqgħu mal-istess ostakli jew akbar għal parteċipazzjoni shiha tagħhom. Id-direttiva l-ġdida għandha tipprovdi qafas għall-Istati Membri kollha biex jilqgħu l-obbligi ta' ugwaljanza u mhux diskriminatorji tagħhom skont il-Konvenzjoni tal-ĠM dwar id-Drittijiet tal-Persuni b'Diżabbiltà.

8.10.2.1 Id-direttiva l-ġdida għandha tirrikjedi li l-persuni kollha involuti fil-proviżzjoni ta' protezzjoni soċjali inkluż isigurtà soċjali u l-kura tas-sahha, il-vantaġġi soċjali, l-edukazzjoni u l-prodotti u s-servizzi inkluż id-djar

a) Jantiċipaw il-htigijiet ta' aċċessibbiltà, inkluż l-aċċess għall-ambjent fiżiku, trasportazzjoni u informazzjoni b'raba mad-diżabbiltà; u

b) jipprovdu akkomodazzjoni raġjonevoli minn qabel, bit-tnehhija tal-ostakoli għall-parteeipazzjoni shiha u l-użu minn persuni b'diżabbiltà.

8.10.2.2 Id-direttiva l-ġdida għandha tiddefinixxi bhala forma ta' diskriminazzjoni, in-nuqqas milli wiehed jiżgura aċċessibbiltà raġjonevoli għal persuna partikolari b'diżabbiltà, sakemm dawn il-miżuri ma jimponux piż sproporzjonat fuq il-fornitur.

8.10.3 *Diskriminazzjoni multipla*: id-direttiva għandha tikkonferma li l-prinċipju ta' trattament ugwali jinkludi l-protezzjoni frabta mad-diskriminazzjoni multipla sabiex din jkollha effett fil-liġi tal-UE u dik nazzjonali.

8.10.4 *Azzjoni pożittiva*: l-inugwaljanza dahlet sew f'oqsma ta' attività barra mill-impjiegi u x-xogħol, pereżempju fl-edukazzjoni, il-kura tas-sahha, id-djar u l-aċċess għal servizzi bhal lukandi, ristoranti, servizzi finanzjarji u arrangamenti għall-ivvjaġġar. Għalhekk, bil-ghan li realment tiġi żgurata ugwaljanza shiha, id-direttiva l-ġdida għandha tippermetti b'mod esplicitu lill-Istati Membri sabiex iżommu l-istess jew jaddottaw miżuri sabiex jipprevjenu jew jikkumpensaw għall-iżvantaġġi marbuta mar-religjon jew twemmin, diżabbiltà, età jew orjentazzjoni sesswali.

8.10.5 *Trattament preferenzjali fuq bażi ta' diżabbiltà jew età*: Id-direttiva l-ġdida għandha tirrikonoxxi Prattiki fi hdan l-Istati

Membri għall-provizzjoni ta' trattament preferenzjali lill-persuni bbażat fuq l-età jew l-istatus tagħhom bhala persuna b'diżabbiltà, li hafna minnhom jagħtu kontribut għall-inklużjoni soċjali akbar ta' persuni ixjeh jew iżgħar u l-persuni b'diżabbiltà. Id-direttiva l-ġdida m'għandix twaqqaf lill-organizzazzjonijiet mis-setturi pubbliċi jew privati milli joffru daww il-benefiċċji mahsuba biex jegħlbu jew itejbu, l-ostakli reali finanzjarju jew attitudinali għall-parteeipazzjoni ugwali. Għandha tippermetti lill-Istati Membri jhallu dawn il-miżuri sakemm dawn ikollhom għan leġittimu li hu konsistenti mal-prinċipju tat-trattament ugwali kif ukoll mezzu proporzjonati biex jintlaħaq dan il-ghan.

8.10.6 Kull eċċezzjoni għanda tingħata definizzjoni dettaljata. Il-KESE jaċċetta li se jkun hemm ċirkostanzi fejn it-trattament differenzjat bbażat fuq kategorija protetta jista' jkun adegwat u mehtieg iżda jirrifjuta l-introduzzjoni ta' ġustifikazzjoni ġenerali għal diskriminazzjoni diretta. L-eċċezzjonijiet għal-projbizzjoni ta' diskriminazzjoni m'għandhomx ikunu daqstant mifruxa li jispiċċaw inehhu l-impatt tal-protezzjoni li d-direttiva għandha tipprovdi; Min-naha l-oħra d-direttiva m'għandix tkun kumplessa żżejjed b'lista twila ta' eċċezzjonijiet speċifiċi għal ċirkostanzi jew kategoriji partikolari. Fil-liġijiet kontra d-diskriminazzjoni, it-trattament differenzjat għandu jiġi permess biss meta jghin biex jippromovi u jtejjeb l-ugwaljanza u d-dinjità umana u ma jdgħajjifx l-impatt tad-dispożizzjonijiet kontra d-diskriminazzjoni.

8.10.7 *L-infurzar tad-drittijiet*: id-Direttiva l-ġdida, filwaqt li tirrikonoxxi l-importanza u l-valur tas-soċjetà ċivili organizzata, għandha tiżgura li assoċjazzjonijiet u organizzazzjonijiet b'interess leġittimu fl-iżgurar tal-konformità jistgħu jinvolvu ruhhom fi proċeduri gudizzjarji jew amministrattivi f'isem jew b'appoġġ għall-persuni effettwati b'diskriminazzjoni.

8.10.8 *Korpi speċjalizzati*: ftit hemm dubju li l-għarfien u l-infurzar tal-liġijiet nazzjonali u l-promozzjoni ta' trattament ugwali jiggwadanjaw hafna bl-eżistenza ta' korp speċjalizat indipendenti bir-riżorsi u l-kompetenzi li jwettaq il-funzjonijiet speċifikati fid-Direttiva għall-Ugwaljanza Razzjali⁽³⁰⁾ jew fid-Direttiva dwar dwar is-Sessi u l-Prodotti u s-Servizzi⁽³¹⁾. Id-direttiva l-ġdida għandha tirrikjedi l-holqien ta' korp jew korpi (jew l-estensjoni ta' korp eżistenti) għar-religjon jew twemmin, diżabbiltà, età jew tendenzi sesswali. Barra minn hekk għandha tkun ir-responsabbiltà ta' dawn il-korpi li janalizzaw regolarment ir-riżultati tal-politiki għall-ġlieda kontra d-diskriminazzjoni.

Brussell, it-18 ta' Settembru 2008.

Il-President

tal-Kumitat Ekonomiku u Soċjali Ewropew

Dimitris DIMITRIADIS

⁽³⁰⁾ Artikolu 13.

⁽³¹⁾ Artikolu 12.